

रुरुक्षेत्र गाँउपालिका

परम्परागत उपचारकको सूचिकरण मापदण्ड, २०७७



रुरुक्षेत्र गाउँपालिका

स्थानीय राजपत्र

खण्ड: ४

संख्या: ७

मिति: २०७७/१२/०४ (अतिरिक्तांक)

भाग-२

रुरुक्षेत्र गाउँपालिका

गाउँ कार्यपालिकाको कार्यालय

गुल्मी, लुम्बिनी प्रदेश

परम्परागत उपचारकको सूचिकरण मापदण्ड, २०७७

सम्बत २०७७ को मापदण्ड नं. १

गाउँ कार्यपालिका बाट स्वीकृत मिति : २०७७/१२/०४

रुरुक्षेत्र गाउँ कार्यपालिकाको मिति २०७७/१२/०४ को निर्णयानुसार स्वीकृत

परम्परागत उपचारकको सूचिकरण मापदण्ड, २०७७

प्रस्तावना: स्वास्थ्य सेवाको संस्थागत विकास हुनुपूर्व नेपाली समाजमा स्वास्थ्य समस्याहरूको समाधानको लागि परम्परागत रूपमा चलि आएका विभिन्न स्वास्थ्य परम्परामा नै निर्भर रहने गर्दथ्यो । परम्परागत चिकित्सा पद्धति कला, संस्कृति, धर्म र जाति विशेषसँग अभिन्न रूपमा जोडिएको हुन्छ भने क्षेत्र अनुसार फरक फरक हुने गर्दछ । तसर्थ: परम्परागत उपचारकको पहिचान गरि त्यस्ता उपचारकलाई सूचिकृत गराउन र नियमन व्यवस्थापन एवं जवाफदेही बनाउनको लागि जनस्वास्थ्य सेवा ऐन, २०७५ को दफा २२ को उपदफा (३) ले दिइएको अधिकार प्रयोग गरि कार्यपालिकाले यो मापदण्ड जारी गरेकोछ ।

१. संक्षिप्त नाम र प्रारम्भ : (१) यो मापदण्डको नाम "परम्परागत उपचारकको सूचिकरण मापदण्ड, २०७७ रहेको छ ।

(२) यो मापदण्ड तुरुन्त प्रारम्भ हुनेछ ।

२. परिभाषा : विषय वा प्रसङ्गले अर्को अर्थ नलागेमा यस मापदण्डमा,

(क) "उपचार" भन्नाले परम्परागत उपचारकले प्रदान गर्ने सेवा सम्झनु पर्छ ।

(ख) "परम्परागत उपचारक" भन्नाले आफ्ने पूर्खा वा गुरुकुल प्रथा अनुरूपको ज्ञान, सीप, प्रविधि, अनुभव हासिल गरेको आधारमा रोगी जाँचेर रोगको कारण, प्रकृति र अवस्था हेरी प्राकृतिक रूपमा स्थानीयस्तरमा उपलब्ध विभिन्न जडीबुटीहरू, खनिज द्रव्यहरू, जन्तर द्रव्यहरू प्रयोग गरि वा त्यस्ता द्रव्यहरू प्रशोधन गरेर घरमा नै बसेर उपचार गर्ने व्यक्ति सम्झनु पर्छ ।

(ग) "परम्परागत उपचार ज्ञान" भन्नाले लिखित, मौखिक वा अन्य रूपहरूमा पुस्तौपुस्तादेखि निरन्तर रूपमा पुस्ताहरूमा हस्तान्तरण भएको गतिशिल र व्यक्तिगत वा सामूहिक रूपमा संरक्षण, अभ्यास एवं विकास गरिएको साँस्कृतिक ज्ञान, सीप, प्रविधि, नवविचार, प्रथाहरू, शिक्षा, औषधी निर्माणविधि वा उपचारविधि सम्झनु पर्छ ।

(घ) "मन्त्रालय" भन्नाले स्वास्थ्य तथा जनसंख्या सम्बन्धी विषय हेर्ने नेपाल सरकारको मन्त्रालय सम्झनु पर्छ ।

(ङ) "पालिका" भन्नाले संविधानको धारा २१५ बमोजिम गठन भएको गाउँ कार्यपालिका वा संविधानको धारा २१६ बमोजिम गठन भएको नगर कार्यपालिकालाई सम्झनुपर्छ ।

(च) "विभाग" भन्नाले स्वास्थ्य तथा जनसङ्ख्या मन्त्रालय अन्तर्गतको आयुर्वेद तथा वैकल्पिक चिकित्सा विभाग सम्झनु पर्छ ।

(छ) "साँस्कृतिक ज्ञान" भन्नाले ऐतिहासिक पृष्ठभूमि भएको, अरुभन्दा भिन्न, आफ्नो क्षेत्रमा निरन्तर विकसित भई भविष्यका पुस्ताहरूलाई हस्तान्तरण गर्दै, साँस्कृतिक ढाँचामा कार्यरत भएको ज्ञान/ ज्ञानका धारकलाई बुझाउँदछ ।

३ उद्देश्य : मापदण्डको उद्देश्य देहाय बमोजिम रहेको छ,

(क) परम्परागत उपचार ज्ञान, साँस्कृतिक ज्ञान तथा परम्परागत उपचारकहरूको पहिचान, वर्गीकरण र तथ्याङ्क सङ्कलन गर्ने ।

(ख) परम्परागत रूपमा उपचार वा स्वास्थ्य सेवा दिइरहेका योग्य र सक्षम उपचारकहरूलाई उनीहरूको योग्यता, क्षमता र भौगोलिक एवं विषयगत क्षेत्रको आधारमा वर्गीकृत गरी सूची तयार गरि उनीहरूको सीमा निर्धारण गर्ने ।

(ग) सूचीकृत उपचारकहरूले तोकीएको सीमाभित्र रहेर कार्य गर्ने, सो अनुरूप नगर्ने व्यक्तिहरूलाई निरुत्साहित र दण्डित गर्ने आधार तयार गर्ने ।

(घ) परम्परागत उपचारकहरूको मापदण्डमा स्थानीय तहमा एकरूपता ल्याउने ।

(ङ) परम्परागत उपचारकहरूको ज्ञान, सीप, प्रविधिको अभिलेखीकरण र संरक्षणमा मद्दत पुऱ्याउने ।

(च) परम्परागत उपचारकसँग रहेको ज्ञान, सीप, प्रविधिको अभिलेख तयार गर्ने, प्रमाणीकरण गर्ने र त्यसलाई संरक्षण, प्रवर्धन, विकास र विस्तार गर्ने ।

(छ) परम्परागत उपचारकहरूको बौद्धिक सम्पत्तिको अधिकारको संरक्षण गर्ने ।

(ज) परम्परागत उपचारकहरूको पेशा व्यवसायको संरक्षण र ज्ञान/ सीप/ प्रविधिलाई प्रोत्साहन गर्ने ।

(झ) परम्परागत उपचार सम्बन्धि अध्ययन अनुसन्धानमा टेवा पुऱ्याउने ।

४ परम्परागत उपचारकका प्रकार : परम्परागत उपचारकहरूको प्रकार देहाय बमोजिम हुनेछ :

(क) जडिबुटी उपचारक

- परम्परागत आयुर्वेद उपचारक
- स्थानीय उपचारक
- आम्ची

(ख) अध्यात्मिक उपचारक

- ज्योतिष
- धामी / झाक्री
- झारफुके
- जात्रे मान्छे
- पण्डित, लामा, पुजारी, गुभाजु, गुरवा, इत्यादी

(ग) परम्परागत सुडेनी

५ परम्परागत उपचारकहरूको पहिचान : (१) परम्परागत उपचारकहरूको पहिचानको आधार देहाय बमोजिम हुनेछ :

(क) कम्तिमा १५ वर्षसम्म पुर्खा वा गुरुको समिपमा रहेर उपचार सम्बन्धी ज्ञान आर्जन गरेपछि निश्चित स्थान वा क्षेत्रमा रही निश्चित जडिबुटी वा स्रोत साधनको प्रयोग गरी खास रोगको उपचारमा संलग्न भएको हुनुपर्ने ।

(ख) परम्परागत उपचार पेशालाई प्रमुख व्यवसायका रूपमा अपनाउँदै आएको हुनुपर्ने ।

(ग) उपचार गर्ने रोगको कारण र लक्षण सम्बन्धी स्पष्ट ज्ञान हुनुको साथै जडिबुटी वा साधन-सामग्री प्रयोग गर्ने भएमा सो प्राप्त हुने स्थान र स्रोतसहित परिचय, गुण, कर्म, संकलन विधि र समय, प्रशोधन, भण्डारण, संरक्षण, आपूर्ति तथा उपयोग सम्बन्धी यथार्थ ज्ञान भएको हुनुपर्ने ।

(घ) जडिबुटीबाट औषधि निर्माण गरी प्रयोग गर्नेका हकमा निर्माण विधि जानेको, स्थानीय स्रोत साधनको प्रयोग गरि आफैँ औषधि निर्माण गरी स्वास्थ्य सेवा प्रवाह गरेको हुनुपर्ने ।

(ङ) अरुले निर्माण गरेको तथा बजारमा तयारी अवस्थामा पाइने विभिन्न कम्पनीका शास्त्रीय वा पेटेण्ट औषधिहरू, प्रविधि वा ज्ञान, सिपको प्रयोग गरि बनाइएका औषधिहरूको प्रयोग गर्न नपाइने ।

६ परम्परागत उपचारकको वर्गीकरण: शिक्षा वा ज्ञान, सीप, प्रविधिको अनुभव ग्रहण गरेको परम्पराका आधारमा परम्परागत उपचारक देहायबमोजिम दुइ प्रकारका हुनेछन् :

(क) वंश परम्परागत उपचारक : कम्तिमा तीन पुस्तासम्म उपचार सेवा प्रदान गर्ने कार्यमा संलग्न रहँदै आएको वंशपरम्परा भएको परिवारमा आफ्नो परिवारका अग्रजबाट त्यस सम्बन्धी निश्चित ज्ञान, सीप र प्रविधि आर्जन गरी बालिग भएपछि निरन्तररूपमा सोही बमोजिमको स्वास्थ्य सेवा दिने कार्य कम्तिमा १० वर्षदिखि गर्दै आएको ।

(ख) गुरुशिष्य परम्परागत उपचारक- मापदण्डमा उल्लेख भए अनुसारको योग्यता र क्षमता भएका गुरुको सान्निध्यमा बालिग भएपछि कम्तिमा १० वर्षदिखि रोगको निदान र उपचार सम्बन्धी ज्ञान, सीप, प्रविधि आर्जन गरेको र अनुभव हासिल गरेको ।

७ परम्परागत उपचारकहरूको सूचीकरण : (१) आयुर्वेद औषधालय वा पालिकाले परम्परागत उपचारकलाई सूचिकृत गर्ने सूचना आव्हान गर्नु पर्नेछ ।

(२) उक्त सूचना जारी भएको १५ दिन भित्र परम्परागत उपचारकले सम्बन्धित कार्यालयमा सूचिकरणको लागि अनुसूचि -१ मा उल्लेख भएबमोजिमको विवरण भरी आवेदन दिनु पर्नेछ ।

८ आवश्यक कागजात : (१) परम्परागत उपचारकको सूचिकरणका लागि दिइने आवेदन साथ देहाय बमोजिमका कागजातहरू संलग्न गर्नुपर्नेछ ।

(क) नागरिकताको प्रमाणपत्रको प्रतिलिपि ।

(ख) स्थानीय वडा कार्यालयले अनुसूची-२ बमोजिमको ढाँचामा गरेको सिफारिस ।

(ग) दरखास्तदाता उपचारकको वर्ग वा समूह अनुसार प्रचलित कानून बमोजिम दर्ता भएका संघ वा सम्बन्धित व्यवसायिक संगठन बाट प्राप्त सिफारिसको सङ्कलन कागजात ।

(घ) परम्परागत उपचारकको रूपमा काम गरेको प्रमाणित हुने कागजात

(ङ) उपचार विधि र जडिबुटी सम्बन्धि स्वयं प्रमाणित scheme

(२) यस दफा बमोजिम सुचिकृत गरेपछि दिइने सुचिकृत पत्रको ढाचा अनुसूची -३ बमोजिम हुनेछ।

(३) सुचिकृत हुने उपचारकले प्रत्येक आ.व समाप्त भएको तीन महिना भित्र नबिकरण गर्नुपर्नेछ । यस आ.व. को लागि सूचीकरण दस्तुर रु. ७५०।- तिर्नुपर्नेछ । आगामी आ.व. को लागि गाउँपालिकाको आर्थिक ऐनमा व्यवस्था भए बमोजिम हुनेछ ।

९ परम्परागत उपचारकको काम, कर्तव्य र अधिकार : परम्परागत उपचारकको काम, कर्तव्य र अधिकार देहाय बमोजिम हुनेछ ।

(क) जडिबुटी द्रव्यको संकलन प्रविधि, प्राप्तिस्थान र निर्माण प्रक्रियाको लगत राख्नुपर्नेछ,

(ख) आफुले उपचार गरेको विरामीको लक्षण, अवस्था, सेवा र औषधीको मात्रासहितको समग्र रेकर्ड स्पष्टरूपमा राख्नुपर्ने छ,

(ग) आफुलाई आवश्यक औषधी आफैले निर्माण गर्ने, गर्नसक्ने तर बजारमा बिक्री वितरण गर्न पाइनेछैन,

(घ) जडिबुटी राम्ररी पहिचान गर्न सक्ने तथा त्यस्ता जडीबुटिबाट घरेलु स्तरमा औषधि निर्माण गर्न जानेको अरुले निर्माण गरेको तथा बजारमा तयारी अवस्थामा पाइने विभिन्न कम्पनीका शास्त्रीय वा पेटेण्ट औषधिहरू, प्रयोगमा नल्याई आफै जडिबुटिबाट औषधि निर्माण गरी उपचार सेवा प्रवाह गरेको हुनुपर्ने,

(ङ) विज्ञापन दिएर आफ्नो वा आफुले प्रदान गर्ने सेवा वा व्यवसायको प्रचार-प्रसार गर्न पाइनेछैन,

(च) आफ्नो ज्ञान, सीप, प्रविधि वा मौलिक पाण्डुलिपि भएमा सोको प्रमाणीकरण संरक्षण, संवर्धन वा छुपाइको लागि आयुर्वेद औषधालय वा पालिकासँग सम्पर्क र समन्वय गर्नुपर्नेछ ।

१० परम्परागत उपचारकले देहाय बमोजिम अभिलेख राख्नु पर्नेछ: (१) परम्परागत उपचारकले सेवा प्रदान गर्ने सेवाहरूको र सेवाग्राहीहरूको विस्तृत विवरणको अभिलेख अनुसूची -४ बमोजिमको ढाँचामा राख्नुपर्ने छ ।

(२) उक्त विवरण मासिक रूपमा गाउँपालिकाको स्वास्थ्य शाखा र जिल्ला स्थित जिल्ला स्तरीय आयुर्वेद स्वास्थ्य संस्थामा पठाउनु पर्नेछ ।

११ परम्परागत उपचारकको अभिलेख राख्नुपर्ने : परम्परागत उपचारकबाट प्राप्त निवेदन उपर आवश्यक छानवीन तथा आवश्यक कारवाही गरि गाउँपालिकाले सूचिकृत गरि सो को अभिलेख अनुसूची -५ बमोजिम राख्नुपर्नेछ ।

१२ सेवाको पारदर्शिता : परम्परागत उपचारकले आफ्नो सेवाको बारेमा स्पष्ट बुझिने गरि सम्पूर्ण सेवाग्राहीलाई जानकारी गराउनु पर्नेछ ।

१३ कारवाही : सूचिकृत नभई स्वास्थ्य सेवा प्रदान गर्ने परम्परागत उपचारकलाई प्रचलित नेपाल कानूनबमोजिम कारवाही हुनेछ ।

१४ अनुसूचीमा हेरफेर तथा थपघट गर्न सक्ने : पालिकाले आवश्यकतानुसार अनुसूचीमा हेरफेर तथा थपघट गर्न सक्नेछ ।

१५ व्याख्या : यस मापदण्डमा उल्लिखित दफाहरुमा कुनै दुविधा परेमा सोको व्याख्या पालिकाले गर्नेछ ।

अनुसूची -१

(दफा ७ को उपदफा (२) सँग सम्बन्धित)

परमपरागत उपचारकको सूचिकृत फारम

पासपोर्ट साईजको
फोटो

व्यक्तिगत जानकारी -

नाम थर :

लिङ्ग:

जन्म मिति (वि.सं.) :

वर्ष:

नागरिकता प्र.प्र.नं.

जारी गर्ने जिल्ला र मिति

सम्पर्क नं. :

ईमेल :

ठेगाना :

जिल्ला :

गाउँपालिका :

वार्ड नं.

गाउँ टोल :

प्रदेश :

बाबुको नाम :

ठेगाना :

पेशा :

बाजेको नाम :

ठेगाना :

पेशा :

शिक्षा :

साक्षर/ प्राथमिक/ माध्यमिक/ उच्च खुलाउने

अन्य

कसरी ज्ञान आर्जन गर्नुभयो ?

बाबु/ बाजेबाट : (नाम).....

गुरुबाट : (नाम ठेगाना)

स्वयं : (नाम ठेगाना)

अन्य :

सिकेको अवधि :

काम गर्न शुरू गर्दाको उमेर :

अनुभव अवधि :

आफ्नो दक्षता (skill/knowledge) को क्षेत्र /विषय (धेरैमा ५ वटा सम्म) :

१.

२.

३.

४.

५.

घोषणा : माथिको उल्लेखित कुरा मेरो ज्ञान र होस हवासमा ठिक छ

नाम :

ठेगाना :-

दस्तखत :

मिति :

मिति :-

दायाँ	वायाँ
-------	-------

पेश गर्नुपर्ने कागज प्रमाणहरू :

१. पासपोर्ट साइजको फोटो

२. सबै कागजपत्रहरू निवेदन फारमसंगै संलग्न गर्नुपर्नेछ (र साथै सक्ल देखाउनु पर्नेछ)

अनुसूची -२

दफा ८ उपदफा (१) को खण्ड (ख) सँग सम्बन्धित

परम्परागत उपचारकको सिफारिश पत्र

.....का नाति/नातिनी.....का छोरा / छोरी
.....गा.पा.....वडा नं बस्ने.....वर्षका श्री / श्रीमति / सुश्री.....वंश परम्परा
/गुरु शिष्य परम्परा अनुसार ज्ञान हासिल गरी (परम्परागत उपचारकको प्रकार खुलाउने)
.....वर्ष देखि स्थानीय रूपमा परम्परागत उपचारकको कार्य गरिरहेको व्योहोरा प्रमाणित गरिन्छ ।

सिफारिश गर्ने

वडा अध्यक्षको नाम :

दस्तखत :

कार्यालयको छाप

अनुसूची -३

दफा ८ को उपदफा (२) सँग सम्बन्धित

रुरुक्षेत्र गाउँपालिका

गाउँ कार्यपालिकाको कार्यालय

बलेटक्सार, गुल्मी ।

परम्परागत उपचारकको सुचिकृत पत्र

चलानी नम्बर:

मिति:.....

श्री (सम्बन्धित परम्परागत उपचारकको नाम)

परम्परागत उपचारकको सूचीकरण सम्बन्धि मापदण्ड, २०७७ को दफा ८ को उपदफा (२) बमोजिम.....साल.....महिना.....गतेमा यस कार्यालयमा सुचिकृत गरी यो पत्र प्रदान गरिएको छ, परम्परागत उपचारकको सूचीकरण सम्बन्धि मापदण्ड, २०७७ बमोजिम आफ्नो कार्य सञ्चालन गर्नु होला ।

सही:

नाम, थर:

पद:

अनुसूची -५

(दफा ११ सँग सम्बन्धित)

परम्परागत उपचारकको सूचिकरण फारम

सि.नं.	नाम ,थर	उमेर लिङ्ग	ठेगाना	सम्पर्क नम्बर	बुवाको नाम थर	बाजेको नाम ,थर	परम्परागत उपचारकको किसिम	उपचारमा संलग्न भएको अवधि	उपचार गर्ने रोगहरु	उपचारमा प्रयुक्त जडिबुटि वा साधन स्रोत

प्रमाणीकरण मिति :२०७७/१२/०४

आज्ञाले
चेतनाथ गिरी
प्रमुख प्रशासकीय अधिकृत